

سلسلہ : رسائلِ فتاویٰ رضویہ

جلد : آٹھویں

رسالہ نمبر 1



۱۳۰۷ھ
التبصیر المنجد بان
صحن المسجد مسجد

(اس بارے میں عمدہ رہنمائی کہ مسجد کا صحن مسجد ہی ہوتا ہے)



پیشکش : مجلسِ آئی ٹی (دعوتِ اسلامی)

التبصیر المنجد بان صحن المسجد مسجد

(اس بارے میں عمدہ رہنمائی کہ مسجد کا صحن مسجد ہی ہوتا ہے)

مسئلہ ۱۱۱۶: از قصبہ کھٹور، اسٹیشن سائن ضلع سورت، ملک گجرات، مسجد پُرب والے، مرسلہ مولوی عبدالحق صاحب مدرس مدرسہ عربی کھٹور و سیٹھ بانا بھائی صاحب مہتمم مدرسہ ۲۷ جمادی الاولیٰ ۱۳۰۷ھ

کیا فرماتے ہیں علمائے شریعت اس صحن مسجد کے حکم پر موسم گرما میں ہمیشہ نماز فرض باجماعت مغرب و عشاء و فجر اور کبھی عصر بھی ادا کی جائے، اور یہ مسجد چونکہ برسر بازار واقع ہے اس واسطے آمد و رفت نمازیوں کی زیادہ ہے عصر و مغرب کو کبھی جماعت ہو چکی ہو تو اکثر آدمی آکر اُس صحن پر اکیلے فرض نماز پڑھ لیتے ہیں کبھی دو چار آدمی آگئے تو وہاں پر جماعت بھی کر لیتے ہیں اور موسم اعتدال ربیع و خریف میں بھی کبھی معمولی جماعت صحن مذکور پر ہو جایا کرتی ہے، اب صحن مذکور کو حکم مسجد کا دیا جائے یا نہیں؟ اس پر جنبی و غیرہ ناپاک آدمی کا بلا عذر شرعی کے جانا جائز ہے یا نہیں؟ وہ شخص باہم مناظرہ کرتے ہیں ایک کے نزدیک صحن مذکور مسجد ہے اور جنبی کا اس پر جانا حرام، اور دوسرے کے نزدیک مصلی عید کے حکم میں ہے جنبی کو اس پر جانا جائز ہے، دلیل اس کی یہ ہے کہ ہمارے شہر سورت میں اندرون مسجد کو جماعت خانہ اور صحن مسجد کو خارج بولتے ہیں، دوسری دلیل یہ کہ فنا اور حریم مسجد اور صحن مسجد باعتبار مفہوم کے متحد ہیں فنا اور حریم مسجد پر جب جنبی کو جانا جائز ہو تو صحن پر بھی جائز ہوگا کس واسطے کو فنا کو حکم مصلی عید کا ہے اور علمائے سورت میں سے دو عالم صحن مذکور حکم مسجد کا فرماتے ہیں ان دونوں عالموں میں سے ایک عالم صاحب اس شخص کے جو صحن مسجد کو خارج مسجد کہتا ہے استاد بھی ہیں، اب ہر ایک مناظرین مرقومہ بالا میں سے ایک دوسرے کو مفسد کہتا ہے مفسد فی الدین ہے اور مصلح عند الشرع کون؟ اور لفظ فنا مسجد اور حریم مسجد کے معنی صحن مسجد کے سمجھنا صحیح ہیں یا غلط؟ اور دوسرے یہ کہ ساکنان شہر سورت کا عرف کہ

اندرون مسجد جماعت خانہ اور صحن مسجد خارج مسجد بولنا یہ عندالشرع معتبر ہے یا نہیں؟ اور کس قدریں نمازیں ہر سال میں اُس صحن پر ادا کی جائیں کہ وہ صحن مسجد بن جائے؟ اُس صحن کی مسجد بن جانے میں سوائے نماز کے اور کوئی دوسری شرط بھی عندالشرع معتبر ہو تو تحریر فرمائیں۔ بینوا توجروا۔

الجواب:

بِسْمِ اللّٰهِ الرَّحْمٰنِ الرَّحِیْمِ

الحمد لله والصلوة والسلام على رسول الله

صحن مسجد قطعاً جزئیہ مسجد ہے جس طرح صحن دار جزء دار، یہاں تک کہ اگر قسم کھائی زید کے گھر نہ جاؤں گا، اور صحن میں گیا بیشک حانث ہوگا کیا یظہر من الهدایة والهنديّة والدرالمختار وردالمختار وعامة الاسفار (جیسا کہ ہدایہ، ہندیہ، دُر مختار، ردالمختار اور عام کتب میں ہے، ت) اسی طرح اگر قسم کھائی مسجد سے باہر نہ جاؤں گا اور صحن میں آیا ہر گز حانث نہ ہو، ولہذا معتکف کو صحن میں آنا جانا بیٹھنا رہنا یقیناً روا، یہ مسئلہ اپنی نہایت وضاحت وغایت شہرت سے قریب ہے کہ بدیہیات اولیہ سے ملتحق ہو، جس پر تمام بلاد میں عام مسلمان کے تعامل وافعال شاہد عدل، جن کے بعد اصلاً احتیاج دلیل نہیں، ہاں جو دعویٰ خلاف کرے اپنے دعوے پر دلیل لائے، اور ہر گز نہ لاسکے گا۔

۰۰۰۱۰۰۰ (یہاں تک کہ اونٹ سوئی کے سوراخ میں داخل ہو جائے۔ ت) مدعی خلاف نے کہ صحن مسجد کے مسجد نہ ہونے پر دو

دلیلیں پیش کیں، ایک عام جس میں دلیل کی صورت بھی نہیں بلکہ محض دعویٰ ہے دلیل ہے دوسری خاص مساجد سورت سے متعلق دونوں محض باطل وزاہق۔ فقیر غفر اللہ تعالیٰ اس مسئلہ واضح کی ایضاً کو بحکم ضرورت صرف دس وجہیں ذکر کرتا ہے جن سے حکم انجلائے تام پائے اور دونوں دلیل خلاف کا ازالہ وہام ہو جائے، اسی کے ضمن میں ان شاء اللہ تعالیٰ تمام مراتب سوال کا جواب منکشف ہو جائے گا۔

فاقول: وباللہ التوفیق وافاضة التحقیق (میں کہتا ہوں اللہ تعالیٰ ہی توفیق اور تحقیق عطا کرنے والا ہے،

اولا: مسجد اس بقعہ کا نام ہے جو بغرض نماز پنجگانہ وقف خالص کہا گیا وتسام تعریفہ مع فوائد قیودہ فی الوقف من کتابنا العطايا النبویة فی الفتاوی الرضویة (مسجد کی کامل تعریف اور اس کے تمام قیود کے فوائد کی تفصیل ہمارے فتاویٰ — "العطايا النبویة فی الفتاوی الرضویة" کے باب الوقف میں ملاحظہ کیجئے۔ ت) یہ تعریف بالیقین صحن کو بھی شامل اور عمارات و بنا یا سقف وغیرہ ہر گز اس کی ماہیت میں داخل نہیں یہاں تک کہ اگر عمارت اصلاً نہ ہو صرف ایک چبوترہ یا محدود میدان نماز کے لئے وقف کر دیں قطعاً مسجد

ہو جائے گا اور تمام احکام مسجد کا استحقاق پائے گا۔ فتاویٰ قاضی خاں و فتاویٰ ذخیرہ فتاویٰ علمگیریہ یونیر ہا میں ہے

<p>ایک آدمی کی لھلی جگہ ہے لوگوں سے کہتا ہے کہ یہاں نماز ادا کرو، اب اگر اس نے یہ کہا کہ یہاں ہمیشہ تم نماز پڑھو، یا اتنا کہا نماز پڑھو مگر تیت ہمیشہ کی، تو وہ جگہ مسجد کہلائے گی۔ اگر وہ فوت ہو جاتا ہے تو وہ زمین وراثت میں شامل نہ ہوگی اھ ملخصاً (ت)</p>	<p>رجل له ساحة امر قوم ان يصلوا فيها بجماعة ان قال صلوا فيها ابدا و امرهم بالصلوة مطلقا و نوى الابصار ت الساحة مسجدا لو مات لا يورث عنه¹ اھ ملخصاً</p>
---	---

پھر مسقف وغیرہ مسقف میں فرق کرنا سے مسجد سے فنا مسجد ٹھہرانا محض بے معنی۔

ثانیاً ہر عاقل جانتا ہے کہ مسجد و معبد ہو یا مسکن و منزل ہر مکان کو بلحاظ اختلافِ موسم دو حصوں پر تقسیم کرنا عاداتِ مطردہ بنی نوع انسان سے ہے جس پر معظم معمورۃ الارض میں تمام اعصار و امصار کے لوگ اتفاق کئے ہوئے ہیں ایک پارہ مسقف کرتے ہیں کہ برف و بارش و آفتاب سے بچائے، دوسرا کھلا رکھتے ہیں کہ دھوپ میں بیٹھنے، ہوا لینے، گرمی سے بچنے کے کام آئے، زبانِ عرب میں اول کو شتوی کہتے ہیں اور دوم کو صیفی کہا افادۃ العلامة بدر الدین محمود العینی فی کتاب الایمان من البنایۃ شرح الہدایۃ (جیسا کہ علامہ بدر الدین محمود عینی نے بنایہ شرح الہدایۃ کے کتاب الایمان میں تصریح کی ہے۔ ت) یہ دونوں ٹکڑے قطعاً اس معبد یا منزل کے یکساں و جزء ہوتے ہیں جن کے باعث وہ مکان ہر موسم میں کام کا ہوتا ہے اور بالیقین مساجد میں صحن رکھنے سے بھی واقفین کی یہی غرض ہوتی ہے ورنہ اگر صرف شتوی یعنی مسقف کو مسجد اور صیفی یعنی صحن کو خارج از مسجد ٹھہرائے تو کیا واقفین نے مسجد صرف موسم سرما و عصرین گرمی کے لئے بنائی تھی کہ ان اوقات میں تو نماز مسجد میں ہو باقی زمانوں میں نمازوں اعتکاف کے لئے مسجد نہ ملے یا ان کا مقصود یہ جبر کرنا تھا کیسی ہی جس و حرارت کی شدت ہو مگر ہمیشہ مسلمان اسی بند مکان میں نماز پڑھیں، معتکف رہیں، ہوا اور راحت کا نام نہ لیں، یا انھیں دنیا کا حال معلوم نہ تھا کہ سال میں بہت اوقات ایسے آتے ہیں جن میں آدمی کو درجہ اندرونی میں مشغول نماز و تراویح و اعتکاف ہونا درکنار دم بھر کو جانا ناگوار ہوتا ہے، اور جب کچھ نہیں تو بالجزم ثابت کہ جس طرح انھوں نے اپنے چین کے لئے مکان سکونت میں صحن و دالان دونوں درجے رکھے ہیں یونہی عام مسلمان کی عام اوقات میں آسائش و آرام کے لئے مسجد کو بھی انہی دو حصوں پر تقسیم کیا۔

¹ فتاویٰ ہندیۃ الباب الحادی عشر فی المسجد و ملہ تعلق بہ مطبوعہ مطبع نورانی مکتب خانہ پشاور ۲ / ۲۵۵

تالیق : اب نمازیوں سے پوچھئے آپ اذان سن کر گھر سے کس ارادہ پر چلتے ہیں، یہی کہ مسجد میں نماز پڑھیں گے یا کچھ اور، قطعاً یہی جواب دیں گے کہ مسجد میں نماز پڑھنے آتے ہیں، اب دیکھئے کہ وہ موسم گرما میں فجر و مغرب و عشاء کی نمازیں کہاں پڑھتے ہیں اور ان کے حفاظ قرآن مجید کہاں سناتے ہیں اور ان کے معتکف کہاں بیٹھتے اور ذکر و عبادت میں مشغول رہتے ہیں، خود ہی کھل جائے گا کہ مسلمانوں نے صحن کو بھی مسجد سمجھا ہے یا نہیں تو مسجدیت صحن سے انکار اجماع کے خلاف۔

رابعا : بلکہ غور کیجئے تو جو صاحب انکار رکھتے ہیں خود انہی کے افعال ان کی خطا پر وال، اگر وہ مسجد میں نماز پڑھنے آتے ہوں تو لاجرم موسم گرما میں عام مسلمانوں کی طرح صحن ہی پر پڑھتے ہوں گے پھر ان سے پوچھئے آپ گھر چھوڑ کر غیر مسجد میں نماز پڑھنے کیوں آئے، اور جب یہ مسجد نہیں تو یہاں نماز پڑھنے میں کیا فضیلت سمجھی، فضیلت درکنار داعی اللہ کی اجابت کب کی، اور حدیث لاصلوٰۃ لاجار المسجد الا فی المسجد² (مسجد کے پڑوسی کی نماز، مسجد کے علاوہ نہیں ہو سکتی۔) کی تعمیل کہاں ہوئی اور سنت عظیمہ جلیلہ کس واسطے چھوڑی، کہا کوئی ذی عقل مسلمان گوارا کرے گا کہ مکان چھوڑ کر آواز اذان سن کر نماز کو جائے اور مسجد ہوتے ساتھ مسجد میں نہ پڑھے بلکہ اس کے حریم و حوالی میں نماز پڑھ کر چلا آئے، کیا اہل عقل ایسے شخص کو مجنون نہ کہیں گے، تو انکار والوں کا قول و فعل قطعاً متناقض، اگر یہ عذر کریں کہ جہاں امام نے پڑھی مجبوری ہے پڑھنی ہوئی ہے تو محض بیجا و نامعقول و ناقابل قبول، آپ صاحبوں پر حق مسجد کی رعایت اتباع جماعت سے اہم و اقدم تھی، جب آپ نے دیکھا کہ سب اہل جماعت مسجد چھوڑ کر غیر مسجد میں نماز پڑھتے ہیں آپ کو چاہئے تھا خود مسجد میں جا کر پڑھتے، اگر کوئی مسلمان آپ کا ساتھ دیتا جماعت کرتے ورنہ تنہا ہی پڑھتے کہ حق مسجد سے ادا ہوتے۔ یہاں تک علماء اس تنہا پڑھنے کو دوسری مسجد میں باجماعت پڑھنے سے افضل بتاتے ہیں نہ کہ غیر مسجد میں۔ فتاویٰ امام قاضی خاں پھر خزائنہ لمفتیین پھر رد المحتار وغیرہ میں ہے۔

<p>آدمی اپنے محلہ کی مسجد میں جائے اس میں آذان دے اور نماز پڑھے اگرچہ تنہا ہو کیونکہ اس پر محلہ کی مسجد کا حق ہے جس کی ادائیگی ضروری ہے، ایسی مسجد کے مؤذن کے بارے میں جس میں کوئی نہیں آتا فقہاء نے کہا ہے کہ وہ وہاں تنہا ہی آذان دے کر اور نماز پڑھے یہ دوسری مسجد میں نماز پڑھنے سے افضل ہے</p>	<p>یذہب الی مسجد منزله ویؤذن فیہ ویصلی وان کان واحداً لان لیسجد منزله حقاً علیہ فیؤدی حقہ مؤذن مسجد لایحضر مسجده احد قالوا یؤذن ویقیم ویصلی وحده فذالك احب من ان یصلی فی مسجد آخر³</p>
---	---

² مستدرک حاکم کتاب الصلوٰۃ لاصلوٰۃ لاجار المسجد الخ مطبوعہ دار الفکر بیروت ۱۷۳۶

³ فتاویٰ قاضی خاں فصل فی المسجد مطبوعہ نوکسور لکھنؤ ۱۷۳۲

تمثیلیہ: انہیں وجوہ سے ظاہر ہو گیا کہ اہل سورت کا خاص درجہ شتویٰ کو جماعتِ خانہ کہنا ایک اصطلاح خاص ہے اور صیغی یعنی صحن کو خارج اسی معنی پر کہتے ہیں کہ اُس جماعتِ خانہ مصطلح سے باہر ہے نہ بایں معنی کہ جزءِ مسجد نہیں، اور اگر مسجد ہی کہتے ہوں تو یہ کہنا ایسا ہے جیسے علماء کرام ظاہر بدن کو خارج البدن فرماتے ہیں جس کے یہ معنی کہ بدن بیرونی حصہ نہ یہ کہ بدن سے باہر، یونہی خارج مسجد یعنی مسجد کا بیرونی ٹکڑا، نہ یہ کہ مسجد سے خارج۔ اور بالفرض اگر انہوں نے اپنی اصطلاح میں مسجد صرف شتویٰ یعنی مسقف ہی کا نام رکھا ہو تو اسے مسجد نہ کہنے کا حاصل اس قدر ہو گا کہ درجہ شتویہ نہیں نہ یہ کہ شرعاً مسجد نہیں، اُن کے افعال دائمی یعنی موسم گرما میں ہمیشہ جماعت مغرب و عشاء و فجر صحن ہی پر پڑھنا اور آذان سننے پر مکانوں سے بارادہ صلوٰۃ فی المسجد آکر یہاں جماعت کرنا جس کی تصریح سوال میں موجود۔ اور رمضان گرما میں بیہیں تراویح پڑھنا، معتکف رہنا کہ عادتاً بالقطع معلوم و مشہود، اس مراد مقصود پر شاہد مبین و مفید تعیین و مورث یقین، کما لایخفی علی صبی عاقل فضلا عن فاضل (جیسا کہ کسی عاقل بچے سے مخفی نہیں چہ جائیکہ کسی فاضل پر مخفی رہے۔ ت)

خامساً: طرفہ یہ کہ انکار کرنے والے حلتِ دخول جنب میں بحث و نزاع کرتے ہیں اُن کے قول پر یہ معاذ اللہ صراحۃً بدعتِ شنیعہ مسلمانوں سے علی الدوام والالتزام واقع ہوتی ہے یعنی گرمی میں مسجد چھوڑ کر غیر مسجد میں جماعت پڑھنا اور حق مسجد تلف کرنا اس پر کیوں نہیں انکار کرتے بلکہ اس میں تو خود بھی شریک ہوتے ہیں کہ خلاف میں اپنی بھی تکلیف ہے، اب اگر وہ اپنے قول باطل پر اصرار کر کے اسی فکر میں پڑیں کہ نماز صحن مطلقاً بند کر دی جائے اور ہمیشہ ہر موسم ہر وقت کی جماعت اندر ہی ہوا کرے، اور بالفرض اُن کی یہ بات خلق کو نماز صحن سے مانع آئے تو دیکھئے موسم گرما میں کتنی مسجدیں نماز و جماعت و تراویح و اعتکاف سے معطل محض ہوئی جاتی ہیں کہ لوگ جب صحن سے روکے جائیں گے اور اندر ان افعال کی بجائے آوری سے بالطبع گھبرائیں گے، لاجرم مسجد کے آنے سے باز رہیں گے اور اگر ایک دو نے یہ ناحق و بے سبب کی سخت مصیبت گوارا بھی کر لی تو عام خلایق کا تنفر قطعی یقینی، تو اس نزاع بیجا کا انجام معاذ اللہ مساجد کا ویران کرنا اور اُن میں ذکرو نماز سے بندگانِ خدا کو روکنا ہے۔

قال الله عز وجل۱.....یٰۤاَیُّهَا4.....	اللہ عزوجل نے فرمایا: اس سے بڑھ کر ظالم کون جو خدا کی مسجدوں کو اُن میں نامِ خدا یاد کئے جانے سے روکے اور ان کی ویرانی میں کوشش کرے۔
--	--

اب صحن کو مسجد نہ ماننے والے غور کریں کہ کس کا قول افساد فی الدین تھا ولا حول ولا قوۃ الا باللہ العلی العظیم۔

ساوٹھا: اس مسئلہ جلیلہ کو کلماتِ ائمہ کرام ہی سے استخراج کرنا چاہئے تو بوجہ کثیرہ میسر، علماء تصریح فرماتے ہیں کہ مسجد مبارک حضور سید المرسلین صلی اللہ تعالیٰ علیہ وسلم زمانہ اقدس میں جنوباً شمالاً یعنی دیوارِ قبلہ سے پائین مسجد تک سو گز طول رکھتی تھی اور اسی قدر شرقاً غرباً عرض تھا اور پائین میں یعنی جانبِ شام ایک مسقف والاں جنوب رویہ تھا جسے صفحہ کہتے اور اہل صفحہ رضی اللہ تعالیٰ عنہم اُس میں سکونت رکھتے یہ بھی جزءِ مسجد تھا، علامہ رحمۃ اللہ سندی تلمیذ امام محقق علی الاطلاق ابن الہمام منک متوسط اور مولانا علی قاری مکی اس کی شرح مسلک متقطعی میں فرماتے ہیں:

<p>(اس کی حد) یعنی مسجد اول کی حدود (منبر کی دوسری طرف مشرق کی طرف ایک گز کے برابر ہے، اور جانبِ مغرب پانچویں ستون تک اور جانبِ شام حضور صلی اللہ تعالیٰ علیہ وسلم کے محراب سے سو گز ہے) اور نشانات مخصوصہ کی وجہ سے اہل مدینہ کو معلوم ہے اہ تلخیصاً۔ (ت)</p>	<p>(حدہ) ای حدود المسجد الاول (منالمشرق من وراء المنبر نحو ذراع ومن المغرب الاسطوانة الخامسة من المنبر ومن الشام حيث ينتهي مائة ذراع من محرابه صلى الله تعالى عليه وسلم) وهو معلوم لاهل المدينة بالعلامة الموضوعه⁵ اہ ملخصاً۔</p>
--	--

علامہ طاہر فتنی مجمع بحار الانوار میں فرماتے ہیں:

<p>اہل صفحہ مہاجر فقراء میں سے تھے اور جس کے لئے گھر نہ ہوتا وہ وہیں ٹھہرتا، پس صفحہ مسجد نبوی میں ایک چھتدار جگہ میں رہتے تھے۔ (ت)</p>	<p>اهل الصفة فقراء المهاجرين ومن لم يكن له منهم منزل يسكنه فكانوا يآوون الى موضع مظلل في مسجد المدينة⁶۔</p>
---	--

صحیح بخاری شریف میں ہے:

<p>باب لوگوں کا مسجد میں سونے کے بارے میں، ابو قلابہ حضرت انس رضی اللہ تعالیٰ عنہ سے بیان کرتے ہیں کہ قبیلہ عکل کا ایک وفد رسالت مآب صلی اللہ تعالیٰ علیہ وسلم کی خدمت اقدس میں آیا اور وہ صفحہ میں تھے</p>	<p>باب نوم الرجال في المسجد وقال ابو قلابه عن انس رضی اللہ تعالیٰ عنہ قدم رھط من عکل علی النبی صلی اللہ تعالیٰ علیہ وسلم فكانوا فی الصفة، وقال عبدالرحمن</p>
---	--

⁵ مسلک متقطعی مع ارشاد الساری فصل ولینتم ایام مقامہ بالمدينة المشرقة مطبوعہ دار الکتب العربی بیروت ص ۳۳۳

⁶ مجمع بحار الانوار لفظ صفحہ کے تحت مذکور ہے مطبوعہ نوکسور لکھنؤ ۱۲/۵۳۳

بن ابی بکر رضی اللہ تعالیٰ عنہما کان اصحاب الصفة الفقراء ⁷	حضرت عبدالرحمن بن ابی بکر رضی اللہ تعالیٰ عنہما نے فرمایا کہ اصحاب صفہ فقراء تھے۔ (ت)
---	---

علامہ احمد قسطلانی ارشاد الساری شرح صحیح بخاری میں فرماتے ہیں:

فی اخريات المسجد النبوی تاوی الیہ المساکین۔ ⁸	الصفة، صاد پر پیش، فاء پر تشدید، مسجد نبوی کے آخری حصہ میں وہ چھتی ہوئی جگہ جہاں مساکین پناہ لیتے تھے۔ (ت)
--	--

اب مشاہدہ کرنے والا جانتا ہے کہ محراب مصطفیٰ صلی اللہ تعالیٰ علیہ وسلم کہ محراب امیر المؤمنین عثمان غنی رضی اللہ تعالیٰ عنہ کی جانب شمال ہے، پائین مسجد کو پیمائش کرتے آئیے تو سو گز کی مساحت ایک حصہ صحن میں آئے گی، اور قطعاً معلوم کہ زمانہ اقدس میں جس قدر بنائے مسجد تھی اُس میں کمی نہ ہوئی بلکہ افزونیاں ہی ہوتی آئیں تو واجب کہ اس وقت بھی یہ سو گز صحن تھی اور جبکہ صفہ تک جزء مسجد تھا کما ظہر مما نقلنا من العبارات (جیسے کہ ہماری نقل کردہ عبارات سے ظاہر ہے۔ ت) تو کیونکہ معقول کہ بیچ میں صحن خارج مسجد گنا جائے۔

سابقاً علماء ارشاد فرماتے ہیں کہ مسجد میں پیڑ بونا ممنوع ہے کہ اُس سے نماز کی جگہ رُکے گی مگر جبکہ اس میں منفعت مسجد ہو اس طرح کہ زمین مسجد اس قدر گل ہو کہ ستون بوجہ شدتِ رطوبت نہ ٹھہرتے ہوں تو جذب تری کیلئے پیڑ بوئے جائیں کہ جڑیں پھیل کر زمین کی نم کھینچ لیں۔ ظہیر یہ و خانہ و خانہ و خلاصہ و ہندیہ و بحر الرائق وغیرہا میں ہے،

یکرہ غرس الشجر فی المسجد لانه یشبه بالبیعة تکنون فیہ منفعة للمسجد بان کان الارض نزة لا تستقر اسا طینہا فیغرس فیہ الشجر لیقل النزة۔ ⁹	مسجد میں درخت لگانا مکروہ ہے کیونکہ یہ بیعت (گرجے) کی مشابہت ہے اور نماز کی جگہ مشغول کرنا ہے۔ البتہ اس صورت میں جائز ہوگا جب اس میں کوئی نفع ہو، مثلاً زمین سیلابی ہے اس پر ستون کھڑے نہیں ہوتے تو اس میں درخت لگائے جائیں تاکہ سیلابیت کم ہو جائے۔ (ت)
---	--

ظہیر یہ کے لفظ یہ ہیں:

فتغرس لتجذب عروق الاشجار ذلک	پس درخت لگائیں تاکہ ان کی جڑیں اس تری کو جذب
------------------------------	--

⁷ صحیح البخاری باب نوم الرجال فی المسجد مطبوعہ قدیمی کتب خانہ کراچی ۶۳/۱

⁸ ارشاد الساری شرح صحیح البخاری باب نوم الرجال فی المسجد مطبوعہ دارالکتب العربی بیروت ۷/۱ ۴۳

⁹ فتاویٰ قاضی خاں فصل فی المسجد مطبوعہ نوکسور لکھنؤ ۳۱/۱

جہل شدید ہے کہ کسی عاقل سے معقول نہیں، شاید یہ قائل اُن دکانوں کو بھی صحن مسجد کہے گا۔
تاسمًا انصاف کیجئے تو یہ خاص جزئیہ بھی یعنی صحن مسجد میں جنب کا جانا ناجائز ہونا کلماتِ علماء سے مستفاد ہو سکتا ہے، ائمہ فرماتے ہیں جنب کو مسجد میں جانا جائز نہیں مگر جبکہ پانی کا چشمہ مسجد میں ہو اور اس کے سوا کہیں پانی نہ ملے تو تیمم کر کے لے آئے۔ مبسوط و عنایہ ورد المحتار و فتاویٰ حبر و فتاویٰ ہندیہ وغیرہ اسفار میں ہے:

<p>پہلی تین کتب کے الفاظ یہ ہیں: ایک جنبی مسافر ایسی مسجد سے گزرا جس کے اندر پانی کا چشمہ ہے اور اس کے علاوہ وہ پانی نہیں پاتا تو وہ دخول مسجد کے لئے تیمم کرے کیونکہ ہمارے نزدیک ہر حال میں جنابت اسے دخول مسجد سے مانع ہے۔ (ت)</p>	<p>واللفظ للثلثة الاول مسافر مر بسجد فیہ عین ماء وهو جنب ولا یجد غیرہ، فأنه یتیم لدخول المسجد لان لاجنابة تمنعه من دخول المسجد علی کل حال عندنا۔¹²</p>
--	---

ظاہر ہے کہ عامہ بلاد میں عامہ مساجد جماعت مسقف ہوتی ہیں اور چشمہ آب عادی صحن ہی میں ہوتا ہے اور کلمات فقہاء امور عادیہ غالبہ ہی پر مبنی ہوتے ہیں، بہت نادر ہے کہ حصہ اندرونی میں چشمہ آب ہو، تو انھوں نے صحن ہی میں جنب کو جانے پر یہ احکام فرمائے فافہم و تبصر (پس سمجھو اور غور کرو۔ ت) ان کے سوا اور بہت وجوہ کثیرہ سے استنباط ممکن مگر بعد اُن دلائل قاہرہ کے جو ابتدائے گوش سامعین ہوئے حاجت تطویل نہیں۔

عاشرًا یا ہذا اُن براہین ساطعہ کے بعد صحن مسجد کا جزء مسجد ہونا اجلی بدیہیات تھا جس پر اصلاً تصریح کتب کی احتیاج نہ تھی بلکہ جو اسے مسجد نہیں مانتا وہی محتاج تصریح و قطعی تھا اور ہر گز نہ دکھا سکتا نہ کبھی دکھائے، تاہم فقیر نے بطور تبرع یہ چار استنباط بھی کلمات ائمہ سے ذکر کئے کہ یہ بدیہی مسئلہ اپنے نایت وضوح و اشتہار کے باعث اس قبیل سے تھا جس پر خادم فقہ کو کتب ائمہ میں تصریح جزئیہ ملنے کی امید نہ ہوتی کہ ایسی روشن و مشہور باتوں پر فقہائے کرام کم توجہ فرماتے ہیں۔ مثلاً اگر کوئی اس امر کی تصریح کتب میں سے نکالنا چاہے کہ مسجد کے درجہ شتوی میں جسے اہل سورت جماعت خانہ کہتے ہیں تین درہیں بائیں طرف کادر بھی جزء مسجد ہے اور اس میں بھی جنب کو جانا ممنوع یا نہیں تو غالباً ہر گز اس کا جزئیہ نہ پائے گا مگر بحمد اللہ تعالیٰ جب فقیر یہاں تک لکھ چکا مسئلہ کا خاص جزئیہ کلمات علماء میں یاد آیا جس میں ائمہ دین نے صاف تصریح فرمائی ہیں کہ مسجد کے صیفی و شتوی یعنی صحن و مسقف دونوں درجے یقیناً مسجد ہیں۔ اب سنئے امام طاہر بن عبد الرشید بخاری فتاویٰ خلاصہ پھر امام فخر الدین ابو محمد عثمان بن علی زلیعی تبیین الحقائق شرح کنز الدقائق پھر امام حسین بن محمد سمعانی خزائنہ المفتن پھر امام محقق علی الاطلاق کمال الدین محمد بن الہمام فتح القدر پھر علامہ عبدالرحمن بن محمد رومی مجمع الانہر شرح

¹² المبسوط للسرخسی باب التیمم مطبوعہ دار المعرفۃ بیروت / 118

المتقی الابحر پھر علامہ سیدی احمد مصری حاشیہ مراتی الفلاح شرح نور الایضاح پھر خاتم المحققین سیدی محمد بن عاب دین شامی ردالمحتار میں فرماتے ہیں:

<p>خلاصہ اور خزانہ کی عبارت یہ ہے: ایک آدمی مسجد میں پہنچا، امام اور لوگ نماز فجر ادا کر رہے تھے اب اگر آنے والا شخص امید رکھتا ہے کہ اسے ایک رکعت جماعت کے ساتھ مل جائے گی تو وہ مسجد کے دروازہ کے پاس دو سنتیں ادا کرے، اور اگر وہاں ممکن نہ ہو مسجد شتوی (یعنی سردیوں والے حصہ) میں دو رکعت ادا کرے، جب امام صیفی مسجد (یعنی گرمیوں والے حصہ) میں ہو اور اگر اس کا عکس ہو یعنی امام شتوی مسجد میں ہو تو یہ صیفی میں پڑھے۔ اگر مسجد واحد ہی ہو تو مسجد کے ایک گوشے میں ادا کرے اور ان دو رکعتوں کی ادائیگی کے لئے صف کے متصل کھڑا نہ ہو کیونکہ یہ جماعت کی مخالف ہے۔ اگر ایسا کیا تو یہ شدید مکروہ ہوگا (ت)</p>	<p>واللفظ للخلاصة ولخزانة رجل انتهى الى المأم والناس في الصلوة الفجر ان رجال ان يدرك ركعة في الجماعة يأتي بركعتي الفجر عند باب المسجد وان لم يمكن يأتي بهما في المسجد الشتوي ان كان الامام في الصيفي وان كان الامام في الشتوي هو يأتي في الصيفي وان كان المسجد واحدا يقف في ناحية المسجد الا يصليهما مخالطاً للصف مخالفاً للجباية فان فعل ذلك يكره اشد الكراهة اهـ¹³</p>
---	---

ردالمحتار میں ہے:

<p>ماتن کا قول "مسجد کے دروازے کے پاس" یعنی مسجد سے باہر، جیسے کہ قسستانی نے اس پر تصریح کی ہے الخ (ت) اقول: (میں کہتا ہوں) ہدایہ اور ہندیہ کے الفاظ نے واضح کر دیا ہے کہ وہ فجر کی سنتیں مسجد کے دروازے پر پڑھ کر مسجد میں داخل ہو۔ (ت)</p>	<p>قوله عند باب المسجد اي خارج المسجد كما صرح به القهستاني¹⁴ الخ۔ اقول: ويوضحه قول الهداية و الهندية يصلي ركعتي الفجر عند باب المسجد ثم يدخل¹⁵۔</p>
---	--

امام ابوالبركات¹⁴ حافظ الدین نسفی کافی شرح میں فرماتے ہیں:

<p>سنتوں کے لئے افضل مقام گھر ہے اور اگر امام مسجد</p>	<p>الافضل في السنن المنزل ثم باب المسجد</p>
--	---

¹³ خلاصہ الفتاویٰ کتاب الصلوة للجنس فی السنن مطبوعہ نوکسور لکھنؤ ۶۱/۱ و ۶۲

¹⁴ ردالمحتار باب ادراک الفریضہ مطبوعہ ایچ ایم سعید کمپنی کراچی ۵۶/۲

¹⁵ الهدایہ باب ادراک الفریضہ مطبوعہ المکتبۃ العربیہ کراچی ۱۳۲۷/۱

ان کان الامام یصلی فی المسجد ثم المسجد الخارج ان کان الامام یصلی فی الداخل او الداخل ان کان فی الخارج ¹⁶ اہملاً	میں جماعت کروا رہا ہو تو مسجد کا دروازہ بہتر مقام ہے، اگر امام داخل مسجد میں جماعت کروا رہا ہو تو پھر خارج مسجد اسی طرح امام خارج مسجد ہو تو سنتوں کے لئے داخل مسجد بہتر ہے اہملاً (ت)
--	--

⁹ محقق علامہ زین بن نجیم مصری، بحر الرائق پھر علامہ سیدی احمد طحاوی حاشیہ در مختار میں فرماتے ہیں:

السنة فی السنن انیاتی بہا فی بیتہ او عند باب المسجد وان لم یکنہ ففی المسجد الخارج ¹⁷	سنتوں کے لئے سنت یہ ہے کہ انھیں گھر میں ادا کرے یا مسجد کے دروازے کے پاس، اور اگر وہاں ممکن نہ ہو تو پھر صحن مسجد میں ادا کرے الخ (ت)
---	---

"منیہ و شرح" صغیر منیہ للعلامہ ابراہیم الحلجی میں ہے:

(السنة) المؤکدة (فی سنة الفجر) هو ان لایاتی بہا مخالطاً للصف ولا خلف الصف من غیر حائل و (ان یاتی بہا) اما (فی بیتہ) وهو الافضل (او عند باب المسجد) ان امکن بان کان هناك موضع لائق للصلاة (وان لم یکنہ) ذلك (فی المسجد الخارج) ان کانوا یصلون فی الداخل و بالعکس ان کان هناك مسجد ان صیغی شتوی ¹⁸ اہ	(سنت) مؤکدہ (فجر کی سنتوں میں) یہ ہے کہ انھیں صف کے متصل اور بغیر رکاوٹ کے صف کے پھینچے بھی ادا نہ کرے (انھیں بجلائے) یا (گھر میں) اور یہی افضل طریقہ ہے، یا (مسجد کے دروازے کے پاس) اگر ممکن ہو یعنی اگر وہاں نماز ادا کی جاسکتی ہو (اور اگر ممکن نہ ہو) یہ بات (تو پھر صحن مسجد میں) اگر لوگ داخل مسجد نماز ادا کر رہے ہوں اور عکس کی صورت میں عکس ہوگا اگر وہاں دو مساجد صیغی اور شتوی ہیں اہ (ت)
--	--

امام محقق³ علامہ محمد محمد ابن امیر الحاج حلبی حلیہ میں اسی قول منیہ کے نیچے فرماتے ہیں، المسجد الخارج صحن المسجد¹⁹ اہ (مسجد خارج سے مراد صحن مسجد ہے اہ۔ ت)

¹⁶ کافی شرح وافی

¹⁷ حاشیہ الطحاوی علی الدر المختار باب ادراک الفریضہ مطبوعہ دار المعرفۃ بیروت، ۳۰۰/۱

¹⁸ صغیر منیہ شرح منیہ لمصلی فصل فی النوافل مطبوعہ مجتہبائی دہلی بھارت ۲۰۴/۱

¹⁹ اتعلیق الحلجی لمانی منیہ لمصلی بحوالہ حلیہ امیر الحاج مع منیہ لمصلی فصل فی السنن مطبوعہ مکتبہ قادریہ لاہور ص ۳۹

دیکھو اول کی سات کتابوں میں صیغی و شتوی دونوں کو مسجد فرمایا اور آٹھ سے گیارہ تک چار کتابوں میں انھیں مسجد داخل و مسجد خارج سے تعبیر کیا۔ صغیری نے ان عبارات شتی کا مصداق واحد ہونا ظاہر کر دیا، اور حلیہ میں تصریح فرمادی کہ مسجد پیر و نی صحن مسجد کا نام ہے، تو صاف واضح ہو گیا کہ صحن مسجد قطعاً مسجد ہے جسے علماء کبھی مسجد صیغی اور کبھی مسجد الخارج سے تعبیر فرماتے ہیں والحمد للہ علیٰ وضوح الحق (حق کے واضح ہو جانے پر اللہ کی حمد ہے۔ ت) ان نصوص صریحہ کے بعد ان استنباطوں کی حاجت نہ تھی مگر کیا کیجئے کہ فقیر انھیں پہلے ذکر کر چکا تھا معذرا ان کے ابقا میں طالبان علم و خادمان فقہ کی منفعت کہ اقوال علماء سے استنباط مسائل کا طریقہ دیکھیں وباللہ التوفیق اب کہ بجز اللہ کا شمس علی نصف النہار واضح و آشکار ہو گیا کہ صحن مسجد بالیقین جزء مسجد ہے تو اس کے لئے تمام احکام مسجد آپ ہی ثابت، جن کا ثبوت صحن پر نمازیں پڑھے جائے خواہ کس شرط پر اصلاً موقوف نہیں کہ مسجد مذہب راجح پر واقف کے صرف اس کہنے سے کہ میں نے اس زمین کو مسجد کیا اور دوسرے مذہب پر ایک قول صحیح ظاہر الروایہ میں دو آدمیوں کی جماعت باذان و اقامت بلکہ واقف کے سوا ایک ہی شخص کی اذان و اقامت و نماز برہیت جماعت اور ایک قول ظاہر الروایہ میں سوائے واقف ایک ہی آدمی کی منفرداً نماز پڑھ لینے سے بجمع اجزا مسجد ہو جاتی ہے تو ہر جزء میں جداگانہ نماز ہونے کی بالاجماع حاجت نہیں، مذہب اول پر تو خود ظاہر کہ مطلقاً نماز کی شرط ہی نہیں صرف قول کفایت کرتا ہے اور ثانی پر بھی واضح کہ منفرد کی نماز زیادہ دو شخصوں کی جماعت ہر پارہ مسجد کو شامل نہیں ہو سکتی کما لایخفی فوضح المقصود والحمد للہ العلیٰ الودود (جیسا کہ واضح ہے تمام حمد اللہ تعالیٰ کے لئے جو بلند اور محبت کرنے والا ہے۔ ت)

<p>اس کی ملکیت مسجد سے ان الفاظ سے زائل ہو جاتی ہے کہ میں نے اسے مسجد بنا دیا ہے یہ ثانی امام (ابو یوسف) کے نزدیک ہے (الدر المنتقی میں ہے کہ تنویر، درر اور وقایہ وغیرہ میں قول ابو یوسف کو مقدم ذکر کیا، اور آپ جانتے ہیں کہ ان کا قول وقف اور قضاء میں راجح ہے اھ ش) امام محمد اور امام صاحب نے اس میں جماعت کے ساتھ نماز کو بھی لازم و شرط قرار دیا ہے (جماعت کا شرط قرار دینا اس لئے ہے کہ مسجد سے مقصود ہی یہی ہے اسی لئے یہ شرط ہے</p>	<p>تنویر الابصار و درمختار و رد المحتار میں لے: يزول ملكه عن المسجد بقوله جعلته مسجد عند الثانی (وفی الدر المنتقی و قدم فی التنویر والدرر والوقایة وغیرها قول ابی یوسف و علمت ارجحیتہ فی الوقف والقضاء اھش) و شرط محمد و الامام الصلوٰۃ فیہ بجماعة (واشتراط الجماعة لانها المقصودة من المسجد. ولذا شرط ان تكون جہرا</p>
--	---

<p>کہ وہاں اذان واقامت بلند آواز سے ہوں ورنہ وہ مسجد قرار ہی نہ پائے گی۔ امام زبیلی کہتے ہیں کہ یہ روایت صحیح ہے، اور کہا کہ فتح میں ہے کہ اگر امام اور مؤذن ایک ہی آدمی تھا اور اس نے وہاں تنہا نماز ادا کی تو وہ بالاتفاق مسجد ہی قرار دی جائے گی کیونکہ اس طریقہ پر ادائیگی جماعت ہی کی طرح ہے لیکن اگر وقف کرنے والے نے فقط نماز ادا کی تو صحیح یہی ہے کہ یہ کافی نہیں اھ ش) ایک قول یہ ہے کہ ایک آدمی کا نماز ادا کر لینا بھی کافی ہے اور اسے خانیہ نے ظاہر الروایہ قرار دیا ہے (اور متون میں یہی ہے جیسے کہ کنز، ملتقی وغیرہ، اور آپ اول کی تصحیح جان ہی چکے، اور اسی کو خانیہ نے صحیح کہا، اور حاکم نے کافی میں اسی پر اقتصار کیا، پس یہی ظاہر روایت ہے ایضاً اھ ش) مختصراً واللہ سبخنہ وتعالیٰ اعلم وعلمہ جل مجدہ</p> <p>اتم واحکم (ت)</p>	<p>بأذان واقامة والالم یصر مسجد اقال الزبیلی: وهذه الروایة هی الصحیحة وقال فی الفتح: ولو اتحد الامام والمؤذن وصلی فیہ وحده صار مسجد الاتفاق لان الاداء علی هذا الوجه کا لجماعة، لكن لوصلی الواقف وحده فالصحیح انه لا یکنی اھ ش) وقیل: یکنی واحد و جعله فی الخانیة ظاهر الروایة (وعلمہ امتون کا کنز و الملتقی وغیرہما وقد علمت تصحیح الاول و صححه فی الخانیة ایضاً وعلیہ اقتصر فی کافی الحاکم فهو ظاهر الروایة ایض اھ ش)²⁰ (مختصراً) واللہ سبخنہ وتعالیٰ اعلم وعلمہ جل مجدہ اتم واحکم۔</p>
--	--

²⁰ رد المحتار علی الدرر المختار شرح تنویر الابصار کتاب الوقف مطبوعہ ایچ ایم سعید کمپنی کراچی ۳۵۵/۳